




Circulated from Hyderabad, Vishakapatnam, Rajahmundry, Vijayawada, Guntur, Nellore, Tirupati, Anantapuram, kadapa, kurnool, Warangal, Karimnagar, Nalgonda, Chennai, Bangalore, Mumbai, New Delhi

'ఓట్ చోరీ' వెబ్ సైట్ ఆవిష్కరించిన రాహుల్ గాంధీ

- ఈసేవకి వ్యతిరేకంగా 'ఓట్ చోరీ' పేరుతో రాహుల్ గాంధీ ప్రచారం
- డిజిటల్ ఓటర్ల జాబితా విడుదల చేయాలని డిమాండ్
- ప్రజల మద్దతు కోసం ప్రత్యేక వెబ్సైట్, మిస్డ్ కాల్ నంబర్ విడుదల
- నేడు ఈసేవ కార్యాలయానికి ఇండియా కూటమి ఎంపీల నిరసన
- రాహుల్ ఆరోపణలు నిరాధారమైనవని కొట్టిపారేసిన ఎన్నికల సంఘం
- ఇండియా కూటమి ఎంపీలకు కాంగ్రెస్ అడ్డుకుంటున్న విషయం

హృదీ - సూర్య వాస్తవం, ఆగస్టు 10

లోక్ సభ ప్రతిపక్ష నేత రాహుల్ గాంధీ, కేంద్ర ఎన్నికల సంఘం (ఈసీఏ) లక్ష్యంగా తన విమర్శలు దాడిని మరింత తీవ్రతరం చేశారు. డిజిటల్ ఓటర్ల జాబితా తాను విడుదల చేయాలన్న తన డిమాండ్ కు ప్రజల మద్దతు కూడగట్టేందుకు 'ఓట్ చోరీ' పేరుతో నేడు **మిగతా 2లో..**

- సిద్ధరామయ్య, డీకే శివకుమార్లతో కలిసి ప్రధాని మోదీ మెట్రో రైడ్
- ప్రధాని మోదీతో సీఎం సిద్ధరామయ్య, డీకే శివకుమార్ ఆప్యాయ సంభాషణ
- మెట్రోలో ప్రధానికి ఇరువైపులా కూర్చుని ముచ్చటించిన కాంగ్రెస్ నేతలు
- రాజకీయ విమర్శలు పక్కనపెట్టి నవ్వుతూ కనిపించిన నేతలు
- సోఫల్ మీడియాలో వైరల్ అయిన ఫోటోలు, వీడియోలు
- టెక్ హబ్ ఎలక్ట్రానిక్స్ సీటీసీ కలుపుతూ ఎల్లో లైన్ మెట్రో ప్రారంభం

బెంగళూరు ఎల్లో లైన్ మెట్రో ప్రారంభోత్సవం

బెంగళూరు - సూర్య వాస్తవం, ఆగస్టు 10

కర్ణాటక రాజధాని బెంగళూరులో ఆసక్తికర దృశ్యం ఆవిష్కృతమైంది. ప్రధానమంత్రి నరేంద్ర మోదీపై తరచూ తీవ్ర విమర్శలు చేసే కర్ణాటక ముఖ్యమంత్రి సిద్ధరామయ్య, ఉప ముఖ్యమంత్రి డీకే శివకుమార్లు... ఆయనతో ఎంతో ఆప్యాయంగా, నవ్వుతూ మాట్లాడటం విశేషం. బెంగళూరులో జరిగిన మెట్రో ప్రారంభోత్సవ వేడుక ఈ అరుదైన సన్నివేశానికి వేదికైంది. ఆదివారం నాడు బెంగళూరులో ఎల్లో లైన్ మెట్రో సేవల ప్రారంభోత్సవానికి ప్రధాని మోదీ హాజరయ్యారు. ఈ సందర్భంగా ఆర్ఎం రోడ్ మెట్రో స్టేషన్లో ప్రధానికి స్వాగతం పలికిన సీఎం సిద్ధరామయ్య.. వుప్పుగుచ్చం అందిస్తూ ఆయన చేతిని పట్టుకుని ఆప్యాయంగా **మిగతా 2లో..**

పుతిన్ మైండ్ గేమ్..

- అమెరికా గూఢచారి సంస్థకు ఇరకాటం!
- అమెరికాకు షాకిచ్చిన రష్యా అధ్యక్షుడు పుతిన్
- సీబిఐ ఉన్మత్తాధికారిణి కుమారుడికి 'ఆర్డర్ ఆఫ్ లెనిన్' పతకం
- రష్యా తరపున ఉక్రెయిన్ యుద్ధంలో మరణించాడని ప్రకటన
- ట్రంప్ ప్రత్యేక దూత స్టీవ్ విట్కాకు పతకాన్ని అందజేశ
- ఇది పుతిన్ మైండ్ గేమ్ అని భావిస్తున్న విశ్లేషకులు
- యువకుడికి మానసిక సమస్యలున్నాయని తెలిపిన సీబిఐ

2లో..

హంద్రి-నీవాలో కృష్ణమ్మ పరవళ్లు

- హంద్రి-నీవా ప్రాజెక్టులో నీటి ప్రవాహంపై సీఎం చంద్రబాబు హర్షం
- రాయలసీమలోని 6 లక్షల ఎకరాలకు సాగునీరు అందించడమే లక్ష్యమన్న సీఎం
- రికార్డు సమయంలో కాల్వల విస్తరణ వల్లే ఇది సాధ్యమైందని వెల్లడి
- చివరి భూములకు కూడా నీరందించాలనే కల నెరవేరుతోందని వ్యాఖ్య
- రైతుల సంతోషం తమ సంకల్పానికి మరింత బలాన్నిస్తోందన్న చంద్రబాబు

అమరావతి - సూర్య వాస్తవం, ఆగస్టు 10

రాయలసీమకు జీవనాడి అయిన హంద్రి-నీవా నుజల ప్రవంతి ప్రాజెక్టులో కృష్ణ జలాల ప్రవాహంపై ఆంధ్రప్రదేశ్ ముఖ్యమంత్రి చంద్రబాబు సోఫల్ మీడియాలో స్పందించారు. ప్రాజెక్టులో కృష్ణమ్మ పరవళ్లు చూసి తన మనసు పులకరించి పోయిందని తెలిపారు. ఈ సీజన్లో ప్రాజెక్టు కింద ఉన్న చివరి భూములకు సైతం నీరందించాలనే తమ కల సాకారమవుతోందని ఆయన సంతోషం వ్యక్తం చేశారు. హంద్రి-నీవా ప్రాజెక్టు ద్వారా రాయలసీమలోని నాలుగు ఉమ్మడి జిల్లాల్లోని సుమారు 6 లక్షల ఎకరాలకు సాగునీరు అందించాలన్నది తమ ప్రభుత్వ లక్ష్యమని చంద్రబాబు తెలిపారు. ఈ లక్ష్య సాధనలో భాగంగా, ప్రభుత్వం రికార్డు సమయంలో కాల్వల విస్తరణ పనులను చేపట్టిందని ఆయన తెలిపారు. ఈ పనుల వల్లే ప్రస్తుతం హంద్రి-నీవా కాల్వల్లో నీటి ప్రవాహం అత్యధిక **మిగతా 2లో..**

సామర్థ్యంతో కొనసాగుతోందని పేర్కొన్నారు.

ప్రతి ప్రాజెక్టును, ప్రతి చెరువును నింపి, చివరి ఆయకట్టు భూములను కూడా తడపాల్సినదే తమ ఆశయమని ముఖ్యమంత్రి స్పష్టం చేశారు. ప్రస్తుతం కాల్వల్లోని నీటి ప్రవాహాలు రైతుల ఆశలు, ఆకాంక్షలను నెరవేరుస్తున్నాయని తెలిపారు. రైతుల ముఖాల్లో కనిపిస్తున్న సంతోషం, తమ ప్రభుత్వ సంకల్పానికి మరింత బలాన్ని చేకూరుస్తోందని చంద్రబాబు తన పోస్టులో పేర్కొన్నారు.

గురుగ్రామ్ భూముల కేసులో రాబర్ట్ వాద్రాకు చిక్కులు

- రాబర్ట్ వాద్రాకు ఏడేళ్ల కలిసి కారాగార శిక్ష విధించాలంటూ ఈడీ చార్జిషీట్
- వాద్రాకు 7 ఏళ్ల కలిసి కారాగార శిక్ష విధించాలని కోరిన ఈడీ
- రూ. 38 కోట్ల విలువైన 43 ఆస్తులను జప్తు చేయాలని అభ్యర్థన
- మనీలాండరింగ్ కేసులో ఢిల్లీ కోర్టులో ఈడీ చార్జిషీట్ దాఖలు
- వాద్రాకు నోటీసులు జారీ చేసిన ప్రత్యేక పీఎంఎల్ఐ కోర్టు
- ఆగస్టు 28న ఈడీ ఫిర్యాదుపై విచారణ చేపట్టనున్న కోర్టు

హృదీ - సూర్య వాస్తవం, ఆగస్టు 10

కాంగ్రెస్ నాయకురాలు ప్రియాంక గాంధీ భర్త, వ్యాపారవేత్త రాబర్ట్ వాద్రాకు ఎన్ఫోర్స్ మెంట్ డైరెక్టరేట్ (ఈడీ) రూపంలో బారి ఎదురుదెబ్బ తగిలింది. 2008 నాటి **మిగతా 2లో..**

'అడవి తల్లి బాట' పనులు వేగవంతం చేయాలి

- అధికారులకు డిప్యూటీ సీఎం పవన్ కల్యాణ్ ఆదేశం

అమరావతి - సూర్య వాస్తవం, ఆగస్టు 10

'అడవి తల్లి బాట' పనులను వేగవంతం చేయాలని, సవాళ్లు ఎదురైతే ప్రణాళికాబద్ధంగా అధిగమించాలని పంచాయతీ అధికారులను డిప్యూటీ సీఎం పవన్ కల్యాణ్ ఆదేశించారు. గిరిజన ప్రాంతాల్లో రహదారుల నిర్మాణాలపై ఆదివారం పంచాయతీరాజ్, గ్రామీణాభివృద్ధిశాఖ ముఖ్యకమిషనరు, ఇంజనీరింగు అధికారులతో ఆయన టెలికాన్ఫరెన్స్ నిర్వహించారు. ఈ సందర్భంగా పవన్ కల్యాణ్ మాట్లాడుతూ.. అడవి తల్లి బాట ప్రోగ్రామ్ ద్వారా 625 గిరిజన ఆవాసాలకు మెరుగైన రహదారి సౌకర్యం ఏర్పాటువుతుందన్నారు. రాష్ట్ర ప్రభుత్వం ప్రతిష్టాత్మకంగా తీసుకున్న **మిగతా 2లో..**

ఆనాడు సాయం.. నేడు ప్రయోగం..

- అమెరికా శాటిలైట్తో ఇస్రో సరికొత్త చరిత్ర
- 6,500 కేజీల కమ్యూనికేషన్ శాటిలైట్ ప్రయోగానికి ఏర్పాట్లు పూర్తి
- రాబోయే రెండు నెలల్లోనే ప్రయోగం ఉంటుందని ఇస్రో చైర్మన్ వెల్లడి
- ఒకప్పుడు అమెరికా నుంచి రాకెట్ తీసుకున్న భారత్.. నేడు ఆ దేశ శాటిలైట్ నే ప్రయోగిస్తోంది

2లో..

సూర్య వాస్తవం దినపత్రికలోని మరిన్ని వార్తల కోసం సంప్రదించండి

వీటిని ఎన్నికలు అనడానికే సిగ్గుగా ఉంది

- జడ్పీసీసీ ఉప ఎన్నికలపై జగన్ స్పందన
- పులివెందుల, ఒంటిమిట్ట జడ్పీసీసీ ఎన్నికలు
- సీఎం చంద్రబాబుపై జగన్ తీవ్ర ఆరోపణలు

అధికారాన్ని అడ్డుపెట్టుకుని ఎన్నికలను హైజాక్ చేస్తున్నారని విమర్శ - వైసీపీ నేతలపై టీడీపీ గ్యాంగులు దాడులు, హత్యాయత్నాలకు పాల్పడుతున్నాయని ధ్వజం - బాధితులపైనే పోలీసులు ఎస్సీ, ఎస్టీ కేసులు బనాయిస్తున్నారని ఆవేదన **మిగతా 2లో..**

ఏపీలో భారీ వర్షాలు ..

- దక్షిణ కోస్తాంధ్ర మీదుగా ఉపరితల ఆవర్తనం కొనసాగుతుందన్న వాతావరణ కేంద్రం
- 13న పశ్చిమ మధ్య బంగాళాఖాతంలో అల్పపీడనం ఏర్పడుతుందన్న వివరం - ప్రజలు అప్రమత్తంగా ఉండాలన్న వాతావరణ శాఖ అధికారులు

మిగతా 2లో..

ఘనంగా ఎమ్మెల్యే దగ్గుపాటి జన్మదిన వేడుకలు

- నేత్రదానానికి ముందుకొచ్చి.. స్వార్థిగా నిలిచిన ఎమ్మెల్యేదగ్గుపాటి
- తన పుట్టినరోజున నిర్ణయం తీసుకున్న ఎమ్మెల్యే
- ఈ పదవి ముఖ్యమంత్రి చంద్రబాబు పెట్టిన భిక్ష
- ఆయనతో పాటు నియోజకవర్గ ప్రజలకు ఎప్పటికీ రుణపడి ఉంటా
- ఆలయాల్లో పూజలు, సేవా కార్యక్రమాలతో అభిమానం చాటుకున్న కార్యకర్తలు

అనంతపురం క్రిం - సూర్య వాస్తవం, ఆగస్టు 10: అనంతపురం అర్బన్ ఎమ్మెల్యే దగ్గుపాటి ప్రసాద్ తన జన్మదినం సందర్భంగా కీలక నిర్ణయం తీసుకున్నారు. తన మరణానంతరం తన నేత్రాలను దానం చేస్తున్నట్లు ఆయన ప్రకటించారు. ఇవాళ అనంతపురం అర్బన్ నియోజకవర్గంలో ఎమ్మెల్యే దగ్గుపాటి జన్మదిన వేడుకలు భారీ స్థాయిలో నిర్వహించారు. 50 డివిజన్లు, 4 పంచాయతీలలో ఆయన జన్మదినం సందర్భంగా సేవా కార్యక్రమాలు నిర్వహించారు. ముందుగా దగ్గుపాటి నివాసంలో ఉదయం వేద పండితులు ఆయనకు ఆశీర్వాదాలు అందజేశారు. అనంతరం ఆయన రైల్వే స్టేషన్ మార్గంలో ఉన్న శ్రీ వెంకటేశ్వర స్వామి ఆలయం, కోర్టు రోడ్డులో ఉన్న శ్రీ వరదాంజనేయ స్వామి ఆలయాల్లో ప్రత్యేక పూజలు నిర్వహించారు. ఆ తర్వాత దగ్గుపాటి ఫౌండేషన్ ఆధ్వర్యంలో ఆయన కుమార్తె ఆశ్రిత రోగులకు వారు బంధువులకు, అన్నదానం, పాటు బ్రెడ్డు పంపిణీ చేశారు. నారాయణ పురంలో మహిళలకు వీరలు పంపిణీ చేశారు. అనాథాశ్రమంలో వర్ష దానం, స్కూల్ పిల్లలకు యూనిఫామ్ పంపిణీ చేశారు. కొంతమంది పార్టీ శ్రేణులు ఎమ్మెల్యేకు అంతా మంచి జరగాలని పలు ఆలయాల్లో పూజలు నిర్వహించారు. కోర్టు ఆంజనేయ స్వామి దేవాలయంలో 101



కోబ్బరికాయలు కొట్టి ప్రత్యేక పూజలు నిర్వహించారు. అనంతరం అర్బన్ టీడీపీ కార్యాలయం వద్ద భారీ స్థాయిలో ఎమ్మెల్యే జన్మదిన వేడుకలు నిర్వహించారు. టీడీపీ నాయకులు పళ్ళతో ఏర్పాటు చేసిన భారీ గజమాలతో ఎమ్మెల్యే దగ్గుపాటిని సన్మానించారు. భారీ కేక్ ను కేక్ కట్ చేసి ఎమ్మెల్యే దగ్గుపాటి కార్యకర్తలకు తినిపించారు. ఈ సందర్భంగా జై దగ్గుపాటి అన్న నినాదాలతో మారుమో

గించారు. పార్టీ కార్యాలయం వద్ద రెడ్ క్రాస్ తో పాటు ఆలంబన జనార్ధన్ ఆధ్వర్యంలో నేత్రదానంపై అవగాహన కల్పించారు. ముందుగా తన నేత్రాలను దానం చేసి.. ఎమ్మెల్యే దగ్గుపాటి స్వార్థిగా నిలిచారు. ఎమ్మెల్యే తోపాటు వారి సతీమణి శ్రీలక్ష్మి, కుమార్తె ఆశ్రితలు నేత్రదానం అందించారు. మనం చనిపోయిన తర్వాత మనకు వెలుగునిచ్చే విధంగా దేవుడు మంచి అవకాశం ఇచ్చారని..ప్రతి ఒక్కరూ నేత్రాలను దానం చేయాలని ఆయన విజ్ఞప్తి చేశారు. మరోవైపు తనకు వచ్చిన ఈ ఎమ్మెల్యే పదవి ముఖ్యమంత్రి చంద్రబాబు నాయుడు పెట్టిన భిక్ష అని అన్నారు. తనకున్న ఈ స్థాయికి కారణం ముఖ్య మంత్రి చంద్రబాబు, మంత్రి నారా లోకేష్ అన్నారు. ఎప్పటికీ వారికి రుణపడి ఉంటానన్నారు. నన్ను నమ్మి ఇంత భారీ మెజారిటీతో గెలిపించిన అనంతపురం ప్రజలకు శక్తి ఉన్నంతవరకు పనిచేస్తానన్నారు. నాలుగేళ్లలో అర్బన్ నియోజకవర్గ అభివృద్ధి చేసి చూపిస్తానని ఎమ్మెల్యే దగ్గుపాటి తెలిపారు. ఈ కార్యక్రమంలో టీడీపీ నాయకులు, కార్యకర్తలు, దగ్గుపాటి అభిమానులు పెద్ద ఎత్తున పాల్గొన్నారు.

ముస్లిముల అభివృద్ధి సంక్షేమమే చంద్రబాబునాయుడు ధ్యేయం

- ముస్లిములు సంతోషంగా ఉండాలన్నదే చంద్రబాబు నాయుడు లక్ష్యం..
- రాష్ట్ర హజ్ కమిటీ చైర్మన్ హసన్ భాష

అన్నమయ్య బ్యారో -సూర్య వాస్తవం, ఆగస్టు 10: హజ్ యాత్రికులు పవిత్ర స్థలం మక్కాకు వెళ్తున్నారు కాబట్టి వారు సంతోషంగా ఉండాలన్నదే చంద్రబాబు నాయుడు ధ్యేయమని హజ్ కమిటీ చైర్మన్ హసన్ భాష పేర్కొన్నారు. ఆదివారం నాడు మంత్రిగారి క్యాంపు కార్యాలయం నందు మంత్రిగారి సోదరుడు డాక్టర్ లక్ష్మీప్రసాద్ రెడ్డి , రాష్ట్ర కార్యదర్శి గాజుల ఖాదర్ భాషాతో కలిసి పత్రికా సమావేశం నిర్వహించారు. ఈ సందర్భంగా ఆయన మాట్లాడుతూ.. వైసీపీ ప్రభుత్వంలో ముస్లింల అభివృద్ధి సంక్షేమం గురించి జగన్మోహన్ రెడ్డి పట్టించుకోలేదని ముస్లింల అభివృద్ధి సంక్షేమం కేవలం తెలుగుదేశం ప్రభుత్వంలో ముఖ్యమంత్రి చంద్రబాబు నాయుడు వల్లే జరిగిందని తెలిపారు హజ్ యాత్రి కులకు విజయవాడ ఎంబర్ కేషన్ నుండి వెళ్లే వారికి లక్ష రూపాయలు సబ్సిడీ ఇస్తానని చంద్రబాబు నాయుడు హామీ ఇచ్చారని తెలిపారు ఇది చంద్రబాబుకి ఉన్న గొప్ప మనసు అని పేర్కొన్నారు. అనం తరం మంత్రి మండిపల్లి రాంప్రసాద్ రెడ్డి సోదరుడు డాక్టర్ లక్ష్మి ప్రసాద్ రెడ్డి. మాట్లాడుతూ. తెలుగుదేశం ప్రభుత్వం ఒక్కటే ముస్లింలకు షాది ఖానాలు ఈడ్గాలకు ప్రహరీ గోడలు మరి సృశాన వారికి లకు ప్రహరీ గోడలు నిర్మించింది ఒక్క తెలుగుదేశం ప్రభుత్వంలోనే అని తెలిపారు దుల్హన్ పథకం కింద అప్పట్లో 50 వేల రూపాయలు ఇహమ్ మోజోస్తకు వేతనాలు ఇచ్చింది ఒక్క తెలుగుదేశం ప్రభుత్వ హయాంలోనే అని చెప్పారు వైసీపీ ప్రభుత్వం అధికారంలోకి వచ్చిన తర్వాత మైసూర్లను పూర్తిగా విస్మరించినది చెప్పారు రాయచోటి నియోజకవర్గం లో కూడా షాది ఖానాలు సృశాన వారికి ప్రహరీ గోడలు మైసూర్లీ పైసాస్ కార్పొరేషన్ ద్వారా



మహిళలకు కుట్టు మిషన్లు ఇచ్చింది కూడా ఒక తెలుగుదేశం ప్రభుత్వం హయాంలోనే అని తెలిపారు. అనంతరం తెలుగుదేశం పార్టీ రాష్ట్ర కార్యదర్శి గాజుల ఖాదర్ భాషా మాట్లాడుతూ..ఉమ్మడి రాష్ట్రంలో ముస్లిం సహూదరులు హజ్ యాత్రకు వెళ్లాలంటే బొంబాయి కి వెళ్లి నానా ఇబ్బందులు పడి వ్యయ ప్రయాసలకు గురి అయ్యి చాలా కష్టపడే వారిని వారి యాత్ర సులభతరం చేసేందుకు అప్పట్లోనే గౌరవ ముఖ్యమంత్రివర్యులు నారా చంద్రబాబు నాయుడు హైదరాబాద్ నాంపల్లి నందు 12 అంతస్తుల భవనం నిర్మించి, హైదరాబాద్ నుండి నేరు గా జిద్దా వరకు విమాన సౌకర్యం కల్పించిన ఘనత కూడా గౌరవ ముఖ్యమంత్రివర్యులు నారా చంద్రబాబు నాయుడుకి దక్కుతుందని తెలిపారు. అనంతరం రాష్ట్ర విభజన తర్వాత

కూడా విజయవాడలో ఒకహజ్ హౌస్ మరియు కడపలో హజ్ హౌస్ నిర్మించింది ఒక్క తెలుగుదేశం ప్రభుత్వ హయాంలోనే అని తెలిపారు . ఈ కార్యక్రమంలో జామియా మసీదు కమిటీ అధ్యక్షులు ఫజిల్ ఇలాహి మత పెద్దలు గౌస్ మౌఖి సాబ్ జమాయిత్ ఉల్లాహ్ హింద్ రాయలసీమ సెక్రెటరీ ఇందాద్ మాజీ జిల్లా పరిషత్ కోఆప్పర్ సభ్యులు హసన్ భాష తెలుగుదేశం పార్టీ నాయకులు మాజీ కౌన్సిలర్ ఖాదర్ మోహిద్న్ రాష్ట్ర లీగల్ సెల్ కార్య నిర్వాహక కార్యదర్శి యూసుఫ్ తెలుగుదేశం పార్టీ సీనియర్ నాయకుడు మండి మహబూబ్ భాష తెలుగు యువత నాయకుడు తబ్రేజ్.భాష తెలుగుదేశం పార్టీ నాయకులు షాహుల్ రోఫా హైదర్ .రఫీ తదితరులు పెద్ద ఎత్తున పాల్గొన్నారు.

పని చేస్తున్నట్లు పేర్కొన్నారు. అభివృద్ధిలో మన ప్రాంతం కూడా ఇతర ప్రాంతాలతో సమానంగా ఎదగాలన్నది ఆశయమన్నారు. ఔరపని తిప్ప ప్రాజెక్టుకు కృష్ణా జలాల తరలింపుతో పాటు ఆవులదట్ల బ్రాంచ్ కాలువ, మల్లం బ్రాంచ్ కాలువల ఏర్పాటుకు ప్రయత్నిస్తున్నామన్నారు. వీటితోపాటు ఉంతకల్లు రిజర్వాయర్ నిర్మాణానికి గట్టి ప్రయత్నం చేస్తున్నానన్నారు. ప్రజలు తనపై విశ్వాసంతో ఆఖండ మెజారిటీతో గెలిపించారని, వారి రుణం తీర్చుకో వడానికి అనునిత్యం కృషి చేస్తానన్నారు. పెన్షనర్స్ కూడా ఇదే దృక్పథంతో రాయదుర్గం ప్రజలు బాగుం డాలని కోరుకుంటూ సామాజిక కార్యక్రమాలు చేపట్ట దానికి ముందుకు వస్తుండటం హర్షించదగ్గ పరిణామం అన్నారు. తప్పకుండా వారికి తన వంతు సహ కారాన్ని ఎప్పుడు అందిస్తానన్నారు. కార్యక్రమంలో పెన్షనర్స్ అసోసియేషన్ కార్యవర్గ సభ్యులు రామాంజనేయులు, నాగరాజు శెట్టి తదితరులు పాల్గొన్నారు.

ఆలయాలకు భూమి పూజ

- పరిటాల శ్రీరామ్



రాప్తాడు -సూర్య వాస్తవం ,ఆగస్టు 10 : రాప్తాడు నియోజకవర్గం ఎమ్మెల్యే పరిటాల సునీత స్వగ్రామమైన రామగిరి మండలం వెంకటాపురంలో ధర్మవరం నియో జకవర్గం టీడీపీ ఇన్చార్జి పరిటాల శ్రీరామ్తో కలిసి బీసీ కాలనీలో శ్రీ వెంకటేశ్వర స్వామి ఆలయ నిర్మాణానికి భూమి పూజ చేశారు.అనంతరం ఎస్సీ కాలనీలో శ్రీ పెద్దమ్మ అమ్మవారి ఆలయానికి కూడా భూమి పూజ చేశారు.ఈ కార్యక్రమంలో గ్రామస్తులు పెద్ద సంఖ్యలో పాల్గొన్నారు.ఆలయాలకు భూమి పూజ కార్యక్రమంతో గ్రామంలో ఒక పండుగ వాతావరణం నెలకొంది. గ్రామంలో ఎప్పటి నుంచో శ్రీ వెంకటేశ్వర స్వామి శ్రీ పెద్దమ్మ అమ్మవారి ఆలయాల నిర్మాణం చేయాలని నిర్ణయించాము. అని తెలిపారు. ఇన్ని రోజులకు ఇది సాకారం అవుతున్నందుకు చాలా సంతోషంగా ఉందని ఎమ్మెల్యే సునీత అన్నారు. గ్రామస్తుల సహకారంతో వీలైనంత త్వరగా ఈ ఆలయాల నిర్మాణం పూర్తి చేస్తామని తెలియజేశారు.

రోడ్డు ప్రమాదంలో లారీ డ్రైవర్ మృతి

- నివాళులు అర్పించిన యూనియన్ నాయకులు

- న్యాయవాది నాగభూషణ్ రెడ్డి

డోన్ -సూర్య వాస్తవం,ఆగస్టు10: డోన్ పట్టణం ఇందిరానగర్ కు చెందిన లారీ డ్రైవర్ షేక్ నూర్ భాష 54 శనివారం పేరంటాలమ్మ గుడి సమీపంలో జరిగిన బైకు ప్రమాదంలో మృతి చెందాడు.ఆయన మృతికి ప్రముఖ న్యాయవాది ఎం.నాగ భూషణం రెడ్డి,డోన్ మోటార్ వర్క్స్ యూనియన్ ప్రధాన కార్యదర్శి టి.శివారం సంతాపం వ్యక్తం చేశారు.ఆదివారం జరిగిన మృతుని అంత్యక్రియల్లో పాల్గొన్న వారు స్థానిక ఇందిరానగర్ లోని మృతుని స్వగృహం నందు ఆయన భౌతిక కాయానికి నివాళులు అర్పించారు. కుటుంబ సభ్యులను పరామర్శించారు.నూర్ భాష అకాల మరణం బాధాకరమని ఆవేదన వ్యక్తం చేశారు.మృతునికి భార్య ఒక కుమారుడు నలుగురు కుమార్తెలు,దైవర్షు నాగరాజుమీసాల శ్రీను,తోక, రామాం జనేయులు, మద్దిలేటి, మధు, రమణ, తిరుపాలు, మోదిన, మైకు రాజా, మద్దిలేటి, రంగడు, ప్రైవేటు స్కూల్ బస్సు వర్కర్స్ యూనియన్ నాయకులు మహేష్, వెంకటేశ్వర్లు తదితరులు నివాళులు అర్పించారు.



కరువు వెనుకబాటుతనంపై సమరభేరి మోగిద్దాం



రాప్తాడు -సూర్య వాస్తవం ,ఆగస్టు 10 : ఉమ్మడి అనంతపురం జిల్లా అత్యంత వెనుకబాటు తనానికి గురై కరువు కాటకాలతో వలసలకు నెలవై కన్న బిడ్డలను సాడుకోలేక అమ్మకుంటున్న దీనస్థితిలో కొట్టుమిట్టాడుతున్నదని ప్రజా కళామండలి రాష్ట్ర నాయకులు కోటి పేర్కొన్నారు.శనివారం ప్రజా కళా మండలి ఆధ్వర్యంలో సమావేశం ఏర్పాటు చేశారు. ఈ సందర్భంగా ప్రజా కళా మండలి ఉమ్మడి అనంతపురం జిల్లా నూతన కమిటీని ఎన్నుకున్నారు.ప్రజా కళామండలి అనంతపురం జిల్లా అధ్యక్షులుగా విజయ్ ప్రధాన కార్యదర్శి చంద్రప్ర షఉపాధ్యక్షులు మల్లన్న సహాయ కార్యదర్శి రాజేష్ కోశాధికారి కె.లక్ష్మి కార్యవర్గ సభ్యులుగా స్వర్ణమ్మ శివన్న చెన్నకేశవులు మహేష్ నాగిరెడ్డిని ఏకగ్రీవంగా ఎన్నుకున్నారు.

ఒంటిమిట్ట జడ్చిటిసి

ఉపఎన్నికల్లో కాంగ్రెస్ను గెలిపించండి

-డీసీసీ అధ్యక్షుడు గాజుల భాస్కర్

రాయచోటి -సూర్య వాస్తవం,ఆగస్టు 10:

రాజంపేట అసెంబ్లీ నియోజకవర్గ పరిధిలోని ఒంటిమిట్ట మండలంలో జడ్చిటిసి ఉప ఎన్నికల ప్రచారం వేడెక్కింది. ఆదివారం చివరి రోజు కావడంతో కాంగ్రెస్ శ్రేణులు బలంగా రంగంలోకి దిగారు. అన్నమయ్య జిల్లా కాంగ్రెస్ పార్టీ అధ్యక్షుడు గాజుల భాస్కర్ గ్రామాలను సందర్శించి ప్రజలతో కలిశారు.ఈ సందర్భంగా, కాంగ్రెస్ అభ్యర్థి పూల భాస్కర్ ను ఆఖండ మెజారిటీతో గెలిపించాలని ఓటర్లను కోరారు. పూల భాస్కర్ ప్రజల పక్షాన నిలబడే నాయకుడు, అభివృద్ధి కోసం కృషి చేస్తారని గాజుల భాస్కర్ అన్నారు.



పొత్తి వివాదం వెనుక లావాదేవీల ఆటలు

- అభివృద్ధి మాటున ముడుపుల డిమాండ్లపై గ్రామస్థుల ఆగ్రహం
- చిల్లకూరు చెరువు భూముల్లో అధికార-విపక్ష నేతల దాగుడుమూతలు బహిరంగతం

పెళ్లకూరు- సూర్య వాస్తవం, ఆగస్టు 10: తిరుపతి జిల్లా పెళ్లకూరు మండలం చిల్లకూరు గ్రామం మన్నేముత్తూరు చెరువు భూముల్లో జరుగుతున్న పొత్తి నిర్మాణం చుట్టూ రాజకీయ వేడి చెలరేగింది. ప్రభుత్వ అనుమతులు లేకుండా చేప దుతున్న ఈ పనులపై అధికార పార్టీ నేతలు బహిరంగంగా వ్యతిరేక స్వరాలు వినిపిస్తున్నప్పటికీ, తొలి నాళ్లలోనే వారు పొత్తి యాజమాన్యానికి అండగా నిలిచిన విషయంపై గ్రామస్థులు ప్రశ్నలు లేవనెత్తుతున్నారు. స్థానికుల ప్రకారం, ఒకప్పుడు అధికార పార్టీకి చెందిన కొందరు నాయకులు పొత్తి కోసం భూముల కొనుగోలు, చెరువు మట్టి తవ్వకాలు, భూ లెవలింగ్ పనుల వరకు ప్రత్యక్ష పర్యవేక్షణ చేస్తూ, యాజమాన్యం నుండి లక్షల రూపాయలు స్వీకరించినట్లు ఆరోపణలు ఉన్నాయి. అయితే ఆశించిన స్థాయిలో లాభాలు అందకపోవడంతో ఇప్పుడు అదే నాయకులు “గ్రామ ప్రయోజనాల” పేరిట వ్యతిరేక ధోరణి అవలంబిస్తున్నారని ఆరోపిస్తున్నారు. రామమందిర నిర్మాణం కోసం 10 లక్షలు,



హరిజనవాడలో మౌలిక సదుపాయాల కోసం మరో 10 లక్షలు డిమాండ్ చేసిన ఉదంతాలు గ్రామంలో చర్చనీయాంశమయ్యాయి. ఈ వ్యవహారం పోలీస్ స్టేషన్ దాకా చేరింది. 15 ఏళ్ల క్రితం మాజీ సర్పంచ్ బసివిరెడ్డి వెంకట శేషారెడ్డి రైతుల కోసం తాత్కాలిక రోడ్డును ఏర్పాటు చేసినప్పటికీ, ప్రస్తుతం పొత్తి నిర్మాణం కోసం అదే రోడ్డును మరింత అభివృద్ధి చేసి ఉపయోగిస్తున్నారు. కానీ నీటిపారుదల శాఖ నిబంధనలకు విరుద్ధంగా చెరువులో గ్రావెల్ రోడ్డు వేయడం

అన్యాయం అంటూ ఇప్పుడు అధికార పార్టీ నేతలు గగ్గోలు పెడుతున్నారు. చిల్లకూరు, వడ్డీ పాలెం గ్రామాలకు సమీపంలో పొత్తి ఉండడం వల్ల భవిష్యత్తులో గాలి, నీటి కాలుష్యం పెరిగి ప్రజలతో పాటు పశువుల ప్రాణాలకు ముప్పు వాటిల్లే అవకాశం ఉందని స్థానికులు ఆందోళన వ్యక్తం చేస్తున్నారు. జిల్లా కలెక్టర్ ఈ వ్యవహారంపై పూర్తిస్థాయి విచారణ చేసి, ప్రజలకు హాని జరగకుండా కఠిన చర్యలు తీసుకోవాలని గ్రామస్థులు డిమాండ్ చేస్తున్నారు.



భూ కబ్జాలు, దౌర్జన్యాలు కట్టడి చేయండి

- నగరంలో ప్రశాంతతను నెలకొల్పాలి
- నగర మేయర్ మహమ్మద్ వసీం

అనంతపురం క్రైం - సూర్య వాస్తవం, ఆగస్టు 10: నగరంలో రోజు రోజుకు పెరిగిపోతున్న భూ కబ్జాలు, దౌర్జన్యాలను కట్టడి చేసి నగరంలో ప్రశాంతతను నెలకొల్పాలని నగర మేయర్ మహమ్మద్ వసీం పోలీస్ అధికారులను కోరారు. తన క్యాంపు కార్యాలయంలో ఆయన విలేజ్ కరులతో మాట్లాడుతూ నగరంలో ఇటీవల కాలంలో జరుగుతున్న ఘటనల వల్ల ప్రశాంత వాతావరణం దెబ్బ తింటోందన్నారు. నగర నడిబొడ్డున సాయి నగర్ లో ఒక మైనార్టీ కుటుంభం నిర్వహిస్తున్న దుకాణంపై దాడి చేసి దౌర్జన్యంగా తాళాలు వేస్తున్నా కనీసం పోలీసులు అక్కడికి వెళ్లకపోవడం ప్రజలలో ఆందోళన కనిపిస్తుందన్నారు. 14 నెలల ముందు కొన్న ఆస్తి డబుల్ రిజిస్ట్రేషన్ ఎలా జరిగిందని బాధితులు ప్రశ్నిస్తున్నారని పోలీసులకు, జిల్లా



అధికారులకు పిర్యాదు సైతం చేశారన్నారు. ఇదే విషయంపై డిఎస్పి కి పిర్యాదు చేసిన సాయంత్రమే దౌర్జన్యం చేశారు అంటే నగరంలో పోలీస్ వ్యవస్థ ఉందా

అన్న అనుమానాలు ప్రజలలో వ్యక్తమవుతున్నాయన్నారు. సాయి నగర్ ఆస్తి వివాదంలో అధికారులు స్పందించి వాస్తవాలు నిగ్గు తేల్చాలని ఆయన సూచించారు. అదే విధంగా తపోవనం సమీపంలో కోట్లాది రూపాయల విలువ చేసే భూములలోకి దౌర్జన్యంగా వెళ్లి కంచలు తొలగించి అక్రమింపే ప్రయత్నం చేశారని వీటి వెనుక టీడీపీ నేతలు ఉన్నారన్న ఆరోపణలు ఉన్నాయన్నారు.

జిల్లా కేంద్రంలోనే ఇలాంటి దౌర్జన్యాలు జరుగుతున్నా అధికారులు ఎందుకు స్పందించడం లేదని ఆయన ప్రశ్నించారు. ఇప్పటికైనా పోలీస్ ఉన్నతాధికారులు స్పందించి భూ కబ్జాలు, దౌర్జన్యాలకు పాల్పడుతున్న వారిపై కఠినంగా వ్యవహరించాలని ఆయన సూచించారు. అనంతపురం నగరంలో గతంలో ఎన్నడూ లేని విధంగా జరుగుతున్న భూకబ్జాలపై జిల్లా కలెక్టర్, జిల్లా ఎస్సీ ప్రత్యేక దృష్టి సారించి అక్రమార్కులపై ఉక్కుపాదం మోపాలని మేయర్ మహమ్మద్ వసీం డిమాండ్ చేశారు.



నూతన వధూవరులను ఆశీర్వదించిన ఎమ్మెల్యే దంపతులు

నాయుడుపేట - సూర్య వాస్తవం, ఆగస్టు 10: నూతన వధూవరులైన మానస, మధు రెడ్డి లను సూర్యవేణుపేట ఎమ్మెల్యే డాక్టర్ నెల విజయశ్రీ పార్వసారధి దంపతులు ఆశీర్వదించారు. నాయుడుపేట పట్టణం అశోక్ నగర్లో నాగిరెడ్డి చంద్రశేఖర్ రెడ్డి, దేవసేలం కుమార్తె మానస, మధు రెడ్డిల వివాహం మహాత్మ్య 16 రోజుల పండుగ కార్యక్రమం నిర్వహించారు. ఈ కార్యక్రమంలో పాల్గొన్న ఎమ్మెల్యే డాక్టర్ నెలవిజయశ్రీ, పార్వసారధి దంపతులు నూతన వధూవరులైన మానస, మధురెడ్డి లను ఆశీర్వదించారు.

శంకరం బాడీ సుందరాచారి 111వ జయంతి వేడుకలు

గుత్తి - సూర్య వాస్తవం, ఆగస్టు 10 : గుత్తి పట్టణంలోని పుట్టాల్ గ్రాంట్ ఆంధ్రప్రదేశ్ రాష్ట్ర ప్రభుత్వ పె స్టేషన్ భవనంలో పెన్షనర్స్ అసోసియేషన్ అదనపు కార్యదర్శి జెన్నీ కుల్లాయుబాబు సెక్రటరీ రామ్ మోహన్ ఆధ్వర్యంలో శంకరం బాడీ సుందరాచారి 111వ జయంతి కార్యక్రమం ఘనంగా నిర్వహించారు. ముందుగా శంకరం బాడీ సుందరాచారి చిత్ర పటానికి అదనపు కార్యదర్శి జెన్నీ కుల్లాయు బాబు పూలా మాల వేసి ఘనంగా నివాళులర్పించారు. ఈ కార్యక్రమంలో వక్రలు మాట్లాడుతూ ఈ యన తిరుపతిలో జన్మించిన వీరు ఆంధ్ర పత్రికలో అచ్చు దోషాలు దిద్ది, ఉపాధ్యాయుడుగా పాఠశాల పర్యవేక్షకుడుగా ఎన్నో వైవిధ్య భరితమైన పనులు చేశారు. శంకరం బాడీ సుందరాచారి గొప్ప కవి, మా తెలుగు తల్లికి అనేక వర్షం ఆయన రచనలలో మణి వనం టి.వి. రాష్ట్ర చారిత్రక, సాంస్కృతిక వారసత్వం రమ్యంగా వర్ణించిన నాలుగు పద్యాలు అవి. ఆంధ్రప్రదేశ్ ప్రభుత్వం ఆగ్ని శాస్త్రి రాష్ట్ర గీతంగా గుర్తించి గౌరవించింది. శంకరం బాడీ సుందరాచారి శ్రీ వెంకటేశ్వర విశ్వ విద్యాలయం ప్రసన్న కవి అని గౌరవించింది. ది. ఆయనను భావ కవి అని, అహంభావ కవి అని కూడా అనేవారు. సుందర కవి అన్నది ఆయన మరోపేరు అని అదనపు కార్యదర్శి జెన్నీ కుల్లాయుబాబు తెలిపారు. ఈ కార్యక్రమంలో సెక్రటరీ రామ్ మోహన్, మైక్రావెలి, ఫుక్రద్దీన్ నారాయణరెడ్డి, నారాయణ శెట్టి చెన్నారెడ్డి, లక్ష్మి నారాయణ రెడ్డి, దేవదాస్, గోవిందపు, నరసింహులు, శామ్మూల్, ఆదినారాయణ దామోదర్ గౌడ్ మొదలగు వారు పాల్గొన్నారు.



ఎమ్మెల్యే జన్మదిన వేడుకలో మహిళలకు చీరలు పంపిణీ - ముఖ్య అతిథిగా హాజరై చీరలు పంపిణీ చేసిన ఎమ్మెల్యే సతీమణి శ్రీలక్ష్మి



అనంతపురం క్రైం - సూర్య వాస్తవం, ఆగస్టు 10: అనంతపురం శాసనసభ్యులు దగ్గుపాటి ప్రసాద్ జన్మదిన వేడుకలను టిడిపి నాయకులు నియోజకవర్గంలో ఘనంగా నిర్వహించారు. నారాయణపురం పంచాయతీలో టిడిపి జిల్లా ఉపాధ్యక్షుడు డిష్ నాగరాజు ఆధ్వర్యంలో వేడుకలు నిర్వహించారు. ఈ కార్యక్రమానికి ఎమ్మెల్యే దగ్గుపాటి ప్రసాద్ సతీమణి శ్రీలక్ష్మి ముఖ్యఅతిథిగా హాజరయ్యారు. నారాయణపురం లోని తపోవనంలో ఈ కార్యక్రమాన్ని నిర్వహించారు. ముందుగా ఎమ్మెల్యే సతీమణి శ్రీలక్ష్మికి టిడిపి నాయకులు ఘనస్వాగతం పలికారు. ఎమ్మెల్యే దగ్గుపాటి ప్రసాద్ పుట్టినరోజు సందర్భంగా మహిళల సమక్షంలో కేక్ కట్ చేసి వేడుకలు నిర్వహించారు. నారాయణపురం పంచాయతీలోని దాదాపు 600 మంది మహిళలకు ఈ చీరలను ఎమ్మెల్యే సతీమణి శ్రీలక్ష్మి అందజేశారు. ఎమ్మెల్యే దగ్గుపాటి ప్రసాద్ పుట్టినరోజు సందర్భంగా ఇలాంటి సేవా కార్యక్రమాల్లో పాల్గొనడం ఎంత అనందంగా ఇచ్చిందని ఈ సందర్భంగా దగ్గుపాటి శ్రీలక్ష్మి పేర్కొన్నారు. ఈ కార్యక్రమంలో మాజీ సర్పంచ్ రామలక్ష్మి, రఘు, ఓటలపతి, శారదా, వెంకట్రాముడు, వడ్డీ వారి, మంద రమేష్, ఈశ్వరయ్య, భాగ్యరాజ్, వెంకట్రాముడు తదితరులు పాల్గొన్నారు.



వివాహ రిసెప్షన్ వేడుకల్లో వాల్మీకి సంఘం అధ్యక్షులు



రాయదుర్గం - సూర్య వాస్తవం, ఆగస్టు 10: వధూవరులను ఆశీర్వదించిన వాల్మీకి సంఘం అధ్యక్షులు రాయదుర్గం నియోజకవర్గం వాల్మీకి సంక్షేమ సేవా సమితి అధ్యక్షులు నాయకుల బండి క్రిష్ణప్ప వివాహ రిసెప్షన్ వేడుకల్లో పాల్గొని నూతన వధూవరులను ఆశీర్వదించారు. ఆదివారం రాయదుర్గం మండలం 74 ఉడెగోళం వద్ద ఉన్న శ్రీ మద్ధానేశ్వరస్వామి కళ్యాణ మండపంలో జరిగినవారి రాయదుర్గం పట్టణం ముదిరాజ్ కాలనీ చెందిన దాసరి వారి పెళ్లి పిలుపు మేరకు ఆ సంక్షేమ సేవా సమితి సభ్యులు అజయ్ టైలర్ రఘు, మిత్రులతో కలిసి వివాహ రిసెప్షన్ కార్యక్రమంలో పాల్గొన్నారు. వద్దావతి, రామాంజనేయులు యాదవ్ దంపతుల ఆహ్వానం మేరకు వివాహ రిసెప్షన్ వేడుకల్లో పాల్గొని నూతన దంపతులు అరవింద్ యాదవ్, అఖిల్ యాదవ్ లను దీవించి వివాహ శుభాకాంక్షలు తెలిపారు. ఈ నేపథ్యంలో ఆయన నూతన దంపతులతో మాట్లాడుతూ మీ వివాహ జీవితం సుఖ సంతోషాలతో సాగాలని ఎలాంటి మనస్సర్జలకు తావివ్వకుండా మీ జీవితానికి మీరే బంగారు బాటలు వేసుకోవాలని ఆయన వధూవరులకు సూచించారు. మూడుముళ్లు బంధంతో ఒకటైన మీ దాంపత్య బంధం మీ ముందు తరాల వారికి ఆదర్శంగా నిలవాలని ఆయన నూతన దంపతులకు తెలిపారు. అనంతరం రాయదుర్గం పట్టణం కోత్తిగట్లకు చెందిన కుమార్ దంపతుల ఆహ్వానం మేరకు నూతన గృహప్రవేశంలో పాల్గొన్నారు. గృహప్రవేశం సందర్భంగా ఏర్పాటు చేసిన పూజల్లో పాల్గొని స్వామివారికి ప్రత్యేక పూజలు నిర్వహించి మొక్కులు తీర్చుకుని దంపతులను అభినందించారు. ఈ కార్యక్రమాల్లో మిత్రులు విశ్రాంతి ఉద్యోగి గొల్ల గోపాల్, లక్ష్మీనారాయణ హమాలి యూనియన్ సంఘం సభ్యులు బండి గొల్ల నాగరాజు, గొల్ల లోకేష్ తదితరులు పాల్గొన్నారు.

వైసీపీ ప్రభుత్వ నిర్లక్ష్యం కనిపిస్తోంది: ఎమ్మెల్యే



రాప్తాడు - సూర్య వాస్తవం, ఆగస్టు 10 : భారీ వర్షానికి దెబ్బతిన్న బ్రిడ్జికి యుద్ధ ప్రాతిపదికన మరమ్మత్తులు చేయాలని రాప్తాడు ఎమ్మెల్యే పరిటాల సునీత అధికారులను ఆదేశించారు. శనివారం కురిసిన భారీ వర్షానికి చెన్నై కొత్తపల్లి మండలం గంగినేపల్లి గ్రామం దగ్గర బ్రిడ్జి పూర్తిగా దెబ్బతింది. గంగినేపల్లి ఎర్రోనేపల్లి బ్రాహ్మణపల్లి గ్రామాలతో పాటు ఎస్సీ కాలనీల ప్రజల రాకపోకలకు తీవ్ర ఇబ్బందులు పడుతున్నారన్న విషయం తెలుసుకున్న వెంటనే ఎమ్మెల్యే పరిటాల సునీత టిడిపి మండల ఇన్చార్జి ఎల్. నారాయణ చౌదరి తో పాటు ఇతర నాయకులను సంఘటన స్థలానికి వెళ్లి పరిస్థితి పరిశీలించాలని సూచించారు. ఫోన్ వీడియో కాల్స్ ద్వారా అక్కడ పరిస్థితులను ఇబ్బందులను చూశారు. ప్రస్తుతం 6 లక్షల మండల నిధులతో తాత్కాలిక మరమ్మత్తు పనులు చేసి రాక పోకలకు ఇబ్బంది లేకుండా చూడాలని ఎమ్మెల్యే సునీత పంచాయతీరాజ్ అధికారులను ఆదేశించారు. పనులు వెంటనే ప్రారంభించాలి అని అన్నారు. గత ప్రభుత్వ నిర్లక్ష్యం వల్ల భారీ వర్షానికి బ్రిడ్జి దెబ్బతింది. గతంలో గ్రామస్థులు ఎన్నిసార్లు విజ్ఞప్తి చేసినా వైసీపీ ప్రభుత్వం పట్టించుకోలేదన్నారు.

రాడీషీటర్లకు కౌన్సిలింగ్

- చట్టవ్యతిరేక, అసాంఘిక కార్యకలాపాలకు పాల్పడితే చర్యలు తప్పవు

అనంతపురం క్రైం - సూర్య వాస్తవం, ఆగస్టు 10: జిల్లాలో నేర నియంత్రణ, శాంతి భద్రతల పరిరక్షణలో భాగంగా జిల్లా ఎస్సీ పి. జగదీష్ అదేశాల మేరకు ఆదివారం జిల్లాలోని అన్ని పోలీసు స్టేషన్లు పరిధిలో రాడీషీటర్లు, పాత నేరస్థులు, చెడు నడవడిక కలిగిన వారికి కౌన్సిలింగ్ నిర్వహించారు. చెరు అలవాట్లకు నష్టం చెప్పి సత్ప్రవర్తనతో మెలగాలని... ఎవరైనా దానికి భిన్నంగా వ్యవహరిస్తే ఉపేక్షించేది లేదని పోలీసులు స్పష్టం చేశారు. ఎక్కడ చట్టవ్యతిరేక కార్యకలాపాలకు పాల్పడినా చర్యలు తప్పవని పోలీసు అధికారులు హెచ్చరించారు. పోలీసు వారి ఆదేశాలు, సూచనలను పెడచెవిని పెట్టి ప్రజా శాంతికి భంగం కలిగిస్తే రాడీషీటర్లపై చట్టపరమైన మరింత కేసులు నమోదు చేస్తామని తెలిపారు. ఎవరైనా శాంతిభద్రతలకు విఘాతం కలిగిస్తే కఠిన చర్యలు తప్పవని హెచ్చరించారు. అనుమానితుల కదలికలను పోలీసు శాఖ ఎల్లప్పుడూ గమనిస్తూ ప్రత్యేక నిఘా ఉంచుతోందని... నేర ప్రవృత్తి విడనాడాలి అని సూచించారు. చట్టవ్యతిరేక, అసాంఘిక, కార్యకలాపాలకు పాల్పడితే చర్యలు తప్పవని హెచ్చరించారు.



ఉస్తాద్ భగత్ సింగ్.. స్పీడ్ పెంచిన పవర్ స్టార్, టీమ్ పవర్ స్టార్



పవర్ స్టార్ పవన్ కళ్యాణ్ ప్రస్తుతం డిప్పుటి సీఎంగా అత్యున్నత బాధ్యతలో కొనసాగుతున్నప్పటికీ సమయం దొరికినప్పుడల్లా సినిమాలకూ సమయం కేటాయిస్తున్నారు. అందులో భాగంగా ఆయన నటిస్తున్న ‘ఉస్తాద్ భగత్ సింగ్’ చిత్రానికి సంబంధించిన పనులు వేగంగా సాగుతున్నాయి. దర్శకుడు హరీష్ శంకర్ ఈ ప్రాజెక్ట్‌ను పవర్ ఫుల్ మాస్ ఎంటర్టైన్‌ర్‌గా తీర్చిదిద్దుతున్నారు. ఈ సినిమా కు సంబంధించిన కైమాక్స్‌తో పాటు ఒక స్పెషల్ సాంగ్ షూటింగ్ ఇటీవలే పూర్తయింది. లేటెస్ట్ గా చిత్రబృందం ఒక ఆసక్తికరమైన అప్‌డేట్‌ను షేర్ చేసింది. జూలై 26 తేదీతో ఉన్న క్లాప్‌బోర్డ్ ఫోటోను రిలీజ్ చేస్తూ, ఎడిటింగ్ వర్క్ ఫుల్ స్క్యీంలో జరుగుతోందని ప్రకటించారు. ఈ స్క్రీల్ పవన్ కైమాక్స్ సన్నివేశాల సమయంలో తీసింది. అందులో పవన్ లుక్‌ను పూర్తిగా రివీల్ చేయకపోవడం ఫ్యాన్స్‌లో మరింత ఆసక్తిని పెంచు తోంది.సినిమాలో శ్రీలీల, రాశీ ఖన్నా హీరోయిన్లుగా నటి స్తున్నారు. పవన్, శ్రీలీలపై చిత్రీకరించిన పాట ఇప్పటికే బృందానికి ప్రత్యేకంగా నచ్చిందని టాక్. భారీ బడ్జెట్‌తో మైత్రీ

మూవీ మేకర్స్ నిర్మిస్తున్న ఈ ప్రాజెక్ట్‌లో మాస్, యాక్షన్, ఎంటర్టైన్‌మెంట్ అన్ని అంశాలూ ఉంటాయని టీమ్ నమ్మకంగా చెబుతోంది. సంగీతం దేవిశ్రీ ప్రసాద్ అందిస్తుండటంతో పాటలపై కూడా అంచనాలు ఎక్కువగా ఉన్నాయి. ప్రస్తుతం షూటింగ్ దాదాపు పూర్తికావస్తోంది.

సెప్టెంబర్‌కి ముందు మొత్తం చిత్రీకరణను పూర్తి చేయాలని మేకర్స్ ప్లాన్ చేస్తున్నారు. ఆ తర్వాత ప్రమోషన్‌ను ఆగ్రెసివ్‌గా ప్రారంభించనున్నారు. ఈ సినిమా పవన్‌కు మాస్ మార్కెట్‌లో మరోసారి బాక్సాఫీస్ దూకుడు తెచ్చిపెడుతుందన్న నమ్మకం అభిమానుల్లో ఉంది. ‘గబ్బర్ సింగ్’ తరహా ఎనర్జీ, పవన్ మార్కెట్ ప్లేట్, హరీష్ శంకర్ పంత్ డైలాగ్స్ కలిసొచ్చేలా ఈ ప్రాజెక్ట్‌ను తయారు చేస్తున్నారని సమాచారం. ఎడిటింగ్ రూమ్ నుంచి వస్తున్న ఫీడ్‌బ్యాక్ కూడా చాలా పాజిటివ్‌గా ఉందట. ఇప్పుడు పవర్ స్టార్ అభిమానులంతా థియేటర్లలో ఈ మాస్ ఫీస్ట్ కోసం రోజులు లెక్కపెడుతున్నారు. ఇక నెక్స్ట్ పవన్ కూడా లైన్ లో ఉన్న విషయం తెలిసిందే.



వార్ 2 సినిమాలో ఈ మూడే హైలైట్..

బా లీవుడ్ పై యాక్షన్ ఫిలిమ్ వార్ 2 నాలుగు రోజుల్లో ప్రేక్షకుల ముందుకు రానుంది. అయాన్ ముఖర్జీ తెరకెక్కించిన ఈ సినిమాలో జూనియర్ ఎన్టీఆర్- హృతిక్ రోషన్ కీలక పాత్రలు పోషించారు. గతనెల ట్రైలర్ విడుదలవ్వగా.. మేకర్స్ ప్రమోషన్స్ కోసం ఏకంగా హీరోలనే రంగంలోకి దింపారు. ట్వీట్టర్ వేదికగా ట్వీట్లతోనే తారక్- హృతిక్ సినిమా ప్రమోట్ చేశారు. అయితే సినిమాలో భారీ యాక్షన్ సన్నివేశాలు ఉన్నట్లు టీజర్, ట్రైలర్ చూస్తేనే అర్థమవుతోంది. అలాగే హీరోలు ఎన్టీఆర్- హృతిక్ మధ్య యాక్షన్ ఎపిసోడ్స్ మాత్రం ఆడియెన్స్ కు హై ఫీలింగ్ ఇస్తాయని అంటున్నారు.

ఈ ఇద్దరు తలపడినప్పుడు థియేటర్లు బద్దలైపోవడం ఖాయమని విశ్లేషకులు అభిప్రాయపడుతున్నారు. ఈ క్రమంలో సినిమాపై హైప్ క్రియేట్ చేసే వార్త ఒకటి బయటకు వచ్చింది. ఇందులో మోస్ట్ హైలైటెడ్ సీన్స్ , ఎపిసోడ్స్ ఇవే అంటూ సోషల్ మీడియాలో ట్రెండ్ అవుతోంది. మరి అవేంటంటే.. ఇందులో మూడు మెయిన్ యాక్షన్ ఎపిసోడ్స్ ఉంటాయట. బహుశా ఈ

మూడు కూడా తారక్- హృతిక్ తలపడినవే అంటున్నారు. ఈ మూడు ఎపిసోడ్స్ సినిమాను మరో లెవెల్ కు తీసుకెళ్తాయని అంటున్నారు. అలాగే 1 సాంగ్ ప్రేక్షకులతో థియేటర్ హాలులో స్వెపులేయిస్తుందట. అది రీసెంట్ గా రిలీజైన సలామ్ అనాలి పాటనే. మేకర్స్ తాజాగా రిలీజ్ చేసిన ఈ ప్రోమోలో తారక్ డ్యాన్స్ అదిరిపోయింది.ఆ గ్రేస్, స్వెపులు కేక అంతే. ఈ ఫుల్ పాట థియేటర్లలోనే రిలీజ్ చేస్తామని మేకర్స్ ుటప్పడం మరో హైప్. ఇక చివరగా సినిమా కైమాక్స్. ఇది వేరే లెవెల్ లో ఉంటుందని బీ టౌన్ వర్గాల్లో టాక్ వినిపిస్తుంది. ఇలా ఈ మూడు అంశాలు సినిమాను ఇంకో స్థాయిలో నిలబెడతాయని అంటున్నారు. కాగా, ఇందులో బ్యూటీ కియారా అద్వానీ హీరోయిన్ గా నటించింది. యుక్ రాజ్ ఫిల్మ్స్ బ్యానర్ పై భారీ బడ్జెట్ తో ఈ సినిమా రూపొందింది. తాజాగా అద్వానీ బుకింగ్స్ కూడా ప్రారంభమయ్యాయి. ఇక ఓపెనింగ్ రోజు మోత్ టాక్ పాజిటివ్ గా ఉంటే వార్ 2 లాంగ్ రన్ లో ఈజీగా రూ.500 కోట్లు దాటేస్తుంది..



హెచ్‌సిఎలో మరో కుదుపు!

-ఉపాధ్యక్షుడు దల్జిత సింగ్‌కు ద్వంద్వ క్లబ్‌ల యాజమాన్య ప్రయోజనాలు కౌన్సిలర్ సునీల్ అగర్వాల్‌పై విరుద్ధ ప్రయోజనాల ఆరోపణలు సింగిల్ మెంబర్ కమిటీకి మాజీ సభ్యుడు చిట్టి శ్రీధర్ ఫిర్యాదు



హైదరాబాద్ క్రికెట్ అసోసియేషన్ (హెచ్‌సీఏ) నాయకత్వం సంక్షోభంలో పడింది. అధ్యక్షుడు, కార్యదర్శి, కోశాధికారిపై సిబిడి కేసు ఉండగా.. ఉపాధ్యక్షుడు, జాయింట్ సెక్రటరీ, కౌన్సిలర్‌పై మల్టీ క్లబ్ ఓనర్‌షిప్, విరుద్ధ ప్రయోజనాల ఆరోపణలు

వస్తున్నాయి. దల్జిత సింగ్, బసవరాజు, సునీల్ అగర్వాల్‌పై హెచ్‌సీఏ మాజీ సభ్యుడు చిట్టి శ్రీధర్ ఏకసభ్య కమిటీ జస్టిస్ పి. నవీన్‌రావుకు ఫిర్యాదు చేశారు. దీంతో హెచ్‌సీఏలో మరో భారీ కుదుపుకు రంగం సిద్ధమైంది.

హైదరాబాద్ : హైదరాబాద్ క్రికెట్ అసోసియేషన్ (హెచ్‌సీఏ)లో క్రికెట్ స్థానంలో సిబిడి కేసులు ప్రధానంగా నిలుస్తున్నాయి. ఆ సంఘం అధ్యక్షుడు జగన్‌మోహన్ రావు, కార్యదర్శి దేవరాజ్, కోశాధికారి సిజె శ్రీనివాసరావులను సిబిడి కస్టడీలోకి తీసుకోగా హెచ్‌సీఏ అపెక్స్ కౌన్సిల్‌లో మిగతా సభ్యులు దల్జిత సింగ్ (ఉపాధ్యక్షుడు), బసవరాజు (సంయుక్త కార్యదర్శి), సునీల్ కుమార్ అగర్వాల్ (కౌన్సిలర్) క్రికెట్, పరిపాలన వ్యవహారాలను చూస్తున్నారు. ఇప్పటివరకు అధ్యక్ష కార్యదర్శితో పాటు కోశాధికారి పరకే పరిమితమైన సిబిడి విచారణ.. తాజాగా అపెక్స్ కౌన్సిల్‌లోని ఇతర సభ్యులకూ విస్తరించనుంది, హెచ్‌సీఏ మాజీ సభ్యుడు, క్లబ్ కార్యదర్శి చిట్టి శ్రీధర్ ఇటీవల హైకోర్టు నియమించిన సింగిల్ మెంబర్ కమిటీ జస్టిస్ పి. నవీన్‌రావుకు చేసిన ఓ ఫిర్యాద్ ఇందుకు కారణం. దీంతో హెచ్‌సీఏ కార్యవర్గ సభ్యులు అందరూ సిబిడి కేసులో జైలుకెళ్లే ప్రమాదం కనిపిస్తోంది!. సింగిల్ మెంబర్ కమిటీకి చిట్టి శ్రీధర్ రాసిన లేఖ సారాంశం ఇలా ఉంది..
మల్టీపుల్ క్లబ్ ఓనర్‌షిప్‌తో ఎన్నికల్లో లబ్ధి : సుప్రీంకోర్టు నియమిత జస్టిస్ లావు నాగేశ్వరరావు కమిటీ హెచ్‌సీఏలో మల్టీపుల్ క్లబ్ ఓనర్‌షిప్‌పై కొరధా ఝులిపించింది. కుటుంబ పాలన కొనసాగతున్న 57 క్లబ్‌లపై వేటు వేశారు. అయితే, ప్రస్తుత హెచ్‌సీఏ ఉపాధ్యక్షుడు దల్జిత సింగ్ కుటుంబం రెండు క్లబ్‌లు నడుపుతోంది. అమీర్‌పేట్ క్రికెట్ క్లబ్, ఖాల్సా క్రికెట్ క్లబ్‌లు దల్జిత కుటుంబ సభ్యుల ఆధ్వర్యంలో ఉన్నాయి. కమర్షియల్ ట్యాక్స్ క్రికెట్ క్లబ్ తరపున ఓసారి హెచ్‌సీఏ కార్యవర్గానికి ఎన్నికైన బసవరాజు.. ప్రభుత్వ ఉద్యోగ విరమణ అనంతరం దల్జిత సింగ్ కుటుంబం ఆధ్వర్యంలోని అమీర్‌పేట్ క్రికెట్ క్లబ్‌లో ఉపాధ్యక్షుడిగా చేరాడు. ఈ మార్పులకు హెచ్‌సీఏ నుంచి ఎటువంటి అనుమతి తీసుకోలేదు. మల్టీపుల్ క్లబ్ ఓనర్‌షిప్ ప్రకారం ఈ రెండు క్లబ్‌లపై నిషేధం పడాలి. కానీ ఈ రెండు క్లబ్‌ల నుంచి ఇద్దరు సభ్యులు హెచ్‌సీఏ కార్యవర్గ సభ్యులుగా ఎన్నికయ్యారు. ఏమైనా ఫిర్యాదులు ఉంటే ఎన్నికైన కార్యవర్గం పరిష్కరిస్తుందని ఏకసభ్య కమిటీ సూచించినా అక్రమంగా ఎన్నికైన సభ్యులు హెచ్‌సీఏ ఉపాధ్యక్షుడు, జాయింట్ సెక్రటరీగా కొనసాగటంతో ఆ రెండు క్లబ్‌లపై మల్టీపుల్ ఓనర్‌షిప్ చర్యలు లేవని శ్రీధర్ తెలిపారు.
తండ్రి కౌన్సిలర్.. కొడుకు క్రికెటర్ : హెచ్‌సీఏ అపెక్స్‌కౌన్సిల్ సభ్యుడు, కౌన్సిలర్ సునీల్ కుమార్ అగర్వాల్ నేరుగా విరుద్ధ ప్రయోజనాలు పొందుతున్నాడు. సునీల్‌కుమార్ అగర్వాల్ హెచ్‌సీఏ కౌన్సిలర్‌గా ఎన్నికైనా.. ఆయన కుమారుడు ఖుష్ అగర్వాల్ క్రికెటర్‌గా హెచ్‌సీఏ జట్ల తరపున ప్రాతినిధ్యం వహిస్తున్నాడు. జస్టిస్ లోధా కమిటీ సిఫారసుల ప్రకారం ఇది డైరెక్ట్ విరుద్ధ ప్రయోజనం. అయినా, సునీల్ అగర్వాల్ పదవి నుంచి తప్పుకోకుండా విరుద్ధ ప్రయోజనాలు పొందుతున్నాడని శ్రీధర్ ఆరోపించారు. చట్టవిరుద్ధం, అక్రమంగా జరిగిన హెచ్‌సీఏ గత ఎన్నికలను రద్దు చేసి9౫% నిబంధనల ప్రకారం మళ్లీ కొత్త కార్యవర్గాన్ని ఎన్నుకోవాలని శ్రీధర్ ఈ సందర్భంగా డిమాండ్ చేశారు.

సిబిడి విచారణ ఘర్షా!: హెచ్‌సీఏ మాజీ కోశాధికారి చిట్టి శ్రీధర్ ఇటీవల అంబుడ్స్‌మన్, సింగిల్ మెన్ కమిటీకి చేసిన ఫిర్యాదును సిబిడి పరిగణనలోకి తీసుకున్నట్లు తెలుస్తోంది. ఈ మేరకు సిబిడి అధికారులు శ్రీధర్‌ను విచారణకు పిలిచారు. ఆరోపణలకు సంబంధించిన వివరాలతో సోమవారం సిబిడి ముందు ఆయన హాజరుకానున్నారు. ఈ వివరాలను పరిశీలించి, అవసరమైతే దల్జిత సింగ్, బసవరాజులపై కేసులు నమోదు చేసే అవకాశం లేకపోలేదు. కౌన్సిలర్ సునీల్ అగర్వాల్ అంశం మాత్రం హెచ్‌సీఏ అంబుడ్స్‌మన్ వద్దే తేల్చుకోవాల్సి ఉంటుందని ఓ హెచ్‌సీఏ క్లబ్ కార్యదర్శి అన్నారు.



సీఎంఆర్ఎఫ్ చెక్కులు పంపిణీ



రాష్ట్ర -సూర్య వాస్తవం ,ఆగస్టు 10 : అనారోగ్య కారణాలతోను ప్రమాదాలు జరిగినప్పుడు అప్పులు చేసి ప్రైవేట్ ఆస్పత్రిలో చికిత్స చేయించుకున్న వాళ్లకు అప్పులు తీర్చేందుకు సీఎంఆర్ఎఫ్ ఎంతగానో ఉపయోగపడుతోందని ఎమ్మెల్యే పరిటాల సునీత తెలిపారు. ఆదివారం రామగిరి మండలం వెంకటాపురం గ్రామం నందు కనగానపల్లి రామగిరి చెన్నైకొత్తపల్లి మండలాలకు చెందిన 13 మంది లబ్ధిదారులకు రూ.640000 మంజూరు అయిందన్నారు. సీఎంఆర్ఎఫ్ చెక్కులు అందుకున్న లబ్ధిదారులు ఎమ్మెల్యే పరిటాల సునీతతో పాటు ముఖ్యమంత్రి చంద్రబాబుకు ప్రత్యేకంగా కృతజ్ఞతలు తెలిపారు. ఈ సందర్భంగా ఎమ్మెల్యే సునీత మాట్లాడుతూ రాష్ట్రాడు నియోజకవర్గంలో గతంలో ఎప్పుడు లేని విధంగా సీఎంఆర్ఎఫ్ కింద సాయం అందిస్తున్నామని తెలిపారు. కొంతమంది ఆరోగ్యశీ వర్తించక ప్రైవేట్ ఆసుపత్రిల్లో చికిత్సలు పొంది ఆర్థికంగా ఇబ్బందుల్లో ఉంటున్నారన్నారు. ఇలాంటి వాళ్లను గుర్తించి ఆదుకునేందుకు ముఖ్యమంత్రి చంద్రబాబు సీఎంఆర్ఎఫ్ ద్వారా సహాయం చేస్తున్నారని అని తెలిపారు. పేదల ఆరోగ్యం విషయంలో ఈ ప్రభుత్వం డబ్బు చూడటం లేదు కష్టం ఉందంటే ముఖ్యమంత్రి వెంటనే స్పందిస్తున్నారు. రాష్ట్రాడు నియోజకవర్గం లో 34 మందికి రూ.20 లక్షలు నిధులు మంజూరు అయ్యాయని తెలిపారు. ఎమ్మెల్యే రాష్ట్ర ముఖ్యమంత్రి కి రాష్ట్రాడు నియోజకవర్గ ప్రజల తరఫున ప్రత్యేకంగా కృతజ్ఞతలు తెలియజేశారు.

భూ కబ్జారాయుళ్లపై కఠిన చర్యలు తీసుకోవాలి: సీపీఎం

అనంతపురం టౌన్ - సూర్య వాస్తవం, ఆగస్టు 10: అనంతపురం నగరంలో భూకబ్జారాయుళ్ల అరాచకాలు మితిమీరిపోవడం తో నగరంలోని ప్రజలను భయభ్రాంతులకు గురి అవుతున్నారని సీపీఎం పార్టీ నగర కార్యదర్శి వి. రామిరెడ్డి ఆందోళన వ్యక్తం చేశారు. ఈ మధ్యకాలంలో కొంతమంది నాయకుల పేర్లు చెప్పి భూ కబ్జాదారులు విస్తలవిడిగా దారుణాలకు, అన్యాయాలకు పాల్పడుతున్నా పోలీసు యంత్రాంగం ఏ మాత్రం పట్టించుకోవడంలేదని, నిజమైన లబ్ధిదారులకు న్యాయం చేయకపోగా వారిపైనే కేసులు పెడతామని మీరు అధికార పార్టీ వారు చెప్పినట్లు నడుచుకోవాలని చెప్పడం చూస్తుంటే ఈ రాష్ట్రంలో, జిల్లాలో పోలీసు యంత్రాంగం, రెవెన్యూ యంత్రాంగం పూర్తిగా విఫలమైందని చెప్పారు. ఎక్కడ చూసినా భూ కబ్జాలు మితిమీరడంతో ప్రశాంతంగా ఉన్న నగరంలోని ఉద్యోగులు, వ్యాపారులు ఆందోళన చెందుతున్నారని తెలిపారు. అధికార పార్టీ నాయకులు శాంతి భద్రతలను కాపాడుతామని భరోసా కలిగించడంలో విఫలమవుతున్నారని, ఇప్పటికైనా భూ కబ్జాదారుల పట్ల అధికార పార్టీ కఠినంగా వ్యవహరించాలని కోరారు. ప్రశాంతంగా జీవించాలని నగర ప్రజలు కోరుకుంటారని ఇలాంటి అరాచకాలను సహించరని కావున నగరంలో ప్రశాంతత వాతావరణం వుండేటట్లు పోలీసులు , ప్రజా ప్రతినిధులు కృషి చేయాలని కోరారు. పోలీస్ యంత్రాంగం నిష్పక్షపాతంగా ఎటువంటి ప్రలోభాలకు లోను కాకుండా భూ కబ్జాదారులను కఠినంగా శిక్షించాలని కోరారు. వారం క్రితమే వారం నగరంలోని తపో వనం దగ్గర ఉన్న స్థలం లోకి కొందరు ప్రవేశించి భయభ్రాంతులకు గురిచేసి బలవంతంగా భూమిని తీసుకునే ప్రయత్నం చేశారని అది మరవక ముందే సాయి నగర్ లో ఉన్న ఒక మైనారిటీ కుటుంబానికి చెందిన స్థలం వివాదంలో భూ కబ్జాదారులు పాల్గొని ఆ కుటుంబాన్ని భయభ్రాంతులకు గురి చేయడమే కాకుండా వారు నిర్వహిస్తున్న హాస్పిటల్ మీద రౌడీలు, గుండాలు దాడి చేయడం చూస్తుంటే నగరంలో శాంతి పద్ధతులు భద్రతలు ఏ విధంగా ఉన్నాయో అర్థమవుతుందన్నారు. అదేవిధంగా నగరంలో అధిక వడ్డీలకు పాల్పడుతున్న వారిని కఠినంగా శిక్షించాలని కోరారు. ఆరోగ్య అవసరాల కోసం లేదా కుటుంబ అవసరాల కోసం కొందరు అధిక వడ్డీ వ్యాపారం దగ్గర డబ్బులు తీసుకొని వడ్డీలకు వడ్డీలు కట్టలేక ఇబ్బందులు పడుతున్నారని ఎంత డబ్బు లు కట్టిన అనలు మాత్రం తీరడం లేదని తీవ్ర మనోవేదన గుర్తీ ఆత్మహత్య చేసుకుంటున్నారని చెప్పారు . ఆ కుటుంబాలను భరోసా కల్పించాల్సిన అధికారులు చూచి చూడనట్లు వ్యవహిస్తున్నారని విమర్శించారు. అధికార పార్టీ నాయకులకు అడుగులకు మడుగులు వత్తే విధంగా పోలీస్ యంత్రాంగం తయారైందని విమర్శించారు. ఇప్పటికైనా భూ కబ్జాదారులను ,అక్రమ వడ్డీ దారుల పైన కఠిన చర్యలు తీసుకోకుంటే సీపీఎం పార్టీ ఆధ్వర్యంలో పెద్ద ఎత్తున ఆందోళన చేయాల్సి ఉంటుందని హెచ్చరించారు.

నూతన గృహప్రవేశంలో

పాల్గొన్న యువనేత గుమ్మనూరు ఈశ్వర్

పామిడి - సూర్య వాస్తవం, ఆగస్టు 10: పామిడి మండలం తంబళ్లపల్లి గ్రామ టీడీపీ నాయకుడు బోయ సుధాకర్ ప్రత్యేక ఆహ్వానం మేరకు ఆయన సోదరుడు నూతన గృహప్రవేశ కార్యక్రమంలో పాల్గొని వారి ఆతిథ్యాన్ని స్వీకరించిన గుంతకల్లు నియోజక వర్గం శాసన సభ్యులు గుమ్మనూరు జయరాం తనయుడు యువనేత పామిడి ,గుత్తి ఇంచార్డ్ గుమ్మనూరు ఈశ్వర్. ఈ కార్యక్రమంలో పామిడి మండల మరియు పట్టణ కూటమి నాయకులు, కార్యకర్తలు పాల్గొన్నారు.



కస్తూర్బా గురుకుల బాలికల పాఠశాలల్లో

ఎస్ఓలు ఆడిందే ఆట పాడిందే పాట

- పాఠశాలలో సిబ్బందిపై ఇష్టా రాజ్యాంగ మంద లింపులు, బెదిరింపులు అవసరమైతే పోకాజ్ నోటీసులు - వారు పెట్టిందే మెనూ -పాఠశాలలో విషయాలను బయట చెప్పితే విద్యార్థులపై కొరడ -పాఠశాలకి మీడియా, విద్యార్థి సంఘనాయకులు ఎవరికి అనుమతి లేకపోవడంతోనే వారి ఆగడాలు సాగుతున్నాయి -తూతూమంత్రంగా ఉన్నతాధికారుల పర్యవేక్షణ -వీరబల్లి సంఘటనే ఇందుకు నిదర్శనం

అన్నమయ్య జ్యూరో -సూర్య వాస్తవం, ఆగస్టు 10 : అన్నమయ్య జిల్లాలోని పలు మండలాల్లో గల కస్తూర్బా గురుకుల బాలికల పాఠశాలలో పనిచేసే ఎస్ఓలే తమ ఇష్టా రాజ్యాంగ వ్యవహరిస్తున్నట్లు బలంగా వినవ స్తు న్నాయి. జిల్లాలోని రాయచోటి నియోజకవర్గంలో రాయ చోటి వీరబల్లి సుండుపల్లి గ్రామీణు చిన్నమండం సంచేపల్లి రామాపురం మండలాల్లో ఈ పాఠశాలలు వాటితోపాటు కళాశాలలో కూడా అందులోనే ఉండడంతో అపారశాలల్లో పని చేసే ఎస్ ఓ లు తమ సిబ్బంది పై జిల్లా అధికారి స్టేట్లో వ్యవహరిస్తూ తమ సిబ్బందిని గుప్పిట్లో పెట్టుకొంటూ వారి ఆటలు సాగిస్తున్నట్లు పలువురు సిబ్బంది నుండి తెలిసింది. ఐతే ఎస్ ఓ మాటలు వినకుండా విద్యార్థులకు అన్యాయం జరుగుతుంటే చూడలేని కొందరు సిబ్బంది ప్రశ్నిస్తే అప్పుడే వారి పై ఉన్నతా ధికారులకు తెలిపి మంద లింపులు వీలైతే షోకాజ్లు ఇప్పిస్తున్నట్లు తెలుస్తోంది. ఏది ఏమైనా ఆ పాఠశాలల్లో ఏమి జరుగు తోందనే విషయం



తెలుసు కునేందుకు అక్కడి తల్లి తండ్రులు,విద్యార్థి సంగ నాయకులు,మీడియా వెతిత మీకు అనుమతి లేదంటూ లోనికి ఎవరిని వంప కుండానే విద్యార్థులకు సరైన మెనూ లేకుండా టైం ఐపోయిన పాలు అదే విధంగా చాలిచాలని గ్రుడ్డు స్నాక్స్ చికెన్ ఇవన్నీ నామమాత్రంగా పెడుతూ ఎస్ ఓ లు నెలకు లక్షలాది రూపాయలు సొమ్ము చేసు కొంటూ కింది సిబ్బంది పై మండి పడుతున్నారు.ఎస్ ఓ లకు ద్యూటీ లు వేసిన పిల్లల వద్ద ఏదైనా పాఠశాలలో జరిగే

కార్యక్ర మాలకు డబ్బులు వసూలు చేస్తున్నారని పాఠశాల కింది స్థాయి సిబ్బంది ఎస్ ఓలను ప్రశ్నిస్తే అప్పుడే వారిపై సోకా జులు ఇప్పిస్తూ వారిపై ఉన్నతాధికారులకు చెప్పి బెది రింపులు చేస్తున్నారన్న ఆరోపణలు రానే వస్తున్నాయి. ఇందుకు ఉదాహరణ నే వీరబల్లి లోని కస్తూర్బా గురుకుల బాలికల పాఠశాలలో గత రెండు రోజుల క్రితం జరిగిన సంఘటనే ఉదాహరణగా చెప్పుకోవచ్చు. అంతేగాకుండా రాయచోటి తదితర కేజీబీఏలలో కూడా సిబ్బందిపై ఎస్ఓలు వారి ప్రతాపాలను చూపుతూ కిందిస్థాయి సిబ్బందిపై ఉన్నతాధికారులు వచ్చినప్పుడు చాడీలు చెప్పు తున్నట్లు తెలిసింది.

ఆ పాఠశాలలో జిల్లా విద్యాశాఖ అధికారి కూడా పర్యవేక్షణ చేసి పాఠశాల ఎస్ఓ వైపే కరెక్ట్ అని చెప్పి కింది సిబ్బంది నీ మంద లించి నట్లు సమాచారం. ఇప్పటికైనా జిల్లా ఉన్నతాధికారులు సరైన సమాచారం తెలుసుకొని అక్కడ ఉన్న విద్యార్థులను సామరస్యంగా విచారించి పాఠశాలలోని సమస్యలపై ఆరా తీసినట్లు ఐతే అనలు బాగోతం బయట పడుతుందని పలువురు చెప్పుకుంటున్నారు.

ఒంటిమిట్ట ప్రజలు హస్తం వైపే మొగ్గుచూపు

- పీసీసీ జనరల్ సెక్రటరీ షేక్ అల్లాబక్ష్ -రాష్ట్ర ఉపాధ్యక్షుడు మహబూబ్ భాషా -మదనపల్లి నియోజకవర్గ కాంగ్రెస్ నాయకుడు రెడ్డి సాహెబ్

రాయచోటి-సూర్య వాస్తవం,ఆగస్టు 10:కడప జిల్లాలో ఈ నెల 12న జరగనున్న ఒంటిమిట్ట జడ్పీటీసీ ఉప ఎన్నికలో ఒంటిమిట్ట నుంచి 11 మంది బరిలో ఉన్నారని,అందులో భాగంగా కాంగ్రెస్ పార్టీ తరపున జడ్పీటీసీ సభ్యుడిగా పోటీ చేస్తున్న పూల భాస్కర్ కి మద్దతు తెలుపుతూ శనివారం ఒంటిమిట్ట మండల పరిధిలోని గ్రామాల్లో ప్రచారం చేపట్టడం జరిగిందని పీసీసీ రాష్ట్ర జనరల్ సెక్రటరీ షేక్ అల్లాబక్ష్, రాష్ట్ర మైనార్టీ ఉపాధ్యక్షుడు మహబూబ్ బాషా, మదనపల్లి నియోజక వర్గం నాయకులు రెడ్డి సాహెబ్ లు అన్నారు. ఒంటిమిట్ట మండలంలోని ఏ గ్రామం చూసినా, గ్రామంలో ఏ వీధి చూసిన యువతి యువకులు రాహుల్ గాంధీ పై, వృద్ధులు ఇందిరా గాంధీ పై, ప్రజలు కాంగ్రెస్ పార్టీ పై వారు చూపుతున్న ఆదరాభిమానం చూస్తే.. కాంగ్రెస్ అభ్యర్థి అత్యధిక మెజార్టీతో గెలిపిస్తారన్న నమ్మకం ఏర్పడిందన్నారు. ఆదివారం మీడియాతో వారు



మాట్లాడుతూ... ఎన్ని ఏ పాలనలో, మహారాష్ట్ర లో జరిగిన గత ఎన్నికల పనితీరు చూస్తే ఒకే భవనంలో 7000 మంది ఓటర్లు, అలాగే కర్ణాటకలో చూస్తే ఒకే ఇంట్లో 80 మంది ఓటర్లు ఇది ఎన్నికల సంఘాని అవమానమని వారు ఆశ్చర్యం వ్యక్తం చేశారు. జాతీయ కాంగ్రెస్ పార్టీ అగ్ర నాయకుడు ఎంపీ రాహుల్ గాంధీ 'దొంగ ఓట్ల రహస్యం' కనిపెట్టడంతో ఎన్ని ఏ గుండెల్లో దడవట్టేందని

అన్నారు. ఇకపోతే రాష్ట్రంలో అధికారం ఉంది కదా అని టీడీపీ, ప్రధాన ప్రతిపక్షం మేమే కదా అని వైకాపా ఎలాంటి దౌర్జన్యాలకు పాల్పడకుండా, ఓటుకు నోటు లేకుండా నీతిగా, నిజాయితీగా, సాఫీగా జడ్పీటీసీ ఎన్ని కలు జరిగితే కాంగ్రెస్ పార్టీ తరపున పోటీ చేస్తున్న జిల్లాలోని ఇద్దరు అభ్యర్థులు అత్యధిక మెజార్టీ తో గెలుస్తారని వారు ధీమా వ్యక్తం చేశారు.

ప్రతిపక్షంలో సెల్ఫీ చాలెంజీలతో గద్దెనెక్కారు..

మరి రాయదుర్గం అభివృద్ధి ఎక్కడ.?

- గౌని ప్రతాపరెడ్డి సూటి ప్రశ్న.. - పేద ప్రజల టీడ్కో ఇల్లు నేడు అసాంఘిక కార్యక్రమాలకు నిలయం అయింది

రాయదుర్గం-సూర్య వాస్తవం, ఆగస్టు 10: ఆరు నెలల లోపల టీడ్కో ఇల్లు పూర్తిచేసి పేద ప్రజలకు అందివ్వాలని డిమాండ్ చేశారు.?వెంటనే అఖిల పక్ష సమావేశాన్ని ఏర్పాట్లు చేసి రాయదుర్గం అభివృద్ధిపై శ్వేత పత్రం విడు దల చేయాలని డిమాండ్ రాయదుర్గం మండల పరిధి లోని మల్లాపురం లేఅవుట్ వద్ద 2018 వ సంవత్సరంలో టీడీపీ పాలనలో శంకుస్థాపన చేసిన టీడ్కో ఇల్లు నేటికి పూర్తిచేసి పేదలకు ఇవ్వకపోవడం దుర్భాగ మన్నారు. గతంలో ప్రతిపక్షంలో ఉన్న కాల్వ శ్రీనివాసులు సెల్ఫీ చాలెంజీల మీద సెల్ఫీ చాలెంజీలు పెట్టి తనను గెలిపిస్తే ఇచ్చిన హామీన్నీ నెరవేరుస్తానని గద్దెనెక్కిన ప్రస్తుత ఎమ్మెల్యే ప్రభుత్వ ఏవ్ కాలువ శ్రీనివాసులు గారు అభివృద్ధి ఎక్కడ అంటూ ప్రశ్నించారు. శంకుస్థాపన చేసిన రోజు ప్రస్తుతం కూడా డబుల్ ఇంజన్ సర్కార్ నే అధికారంలో ఉంది కదా ఎందుకు కూటమి ప్రభుత్వం ఏర్పడి ఏడాది



అయినప్పటికీ ఒక్క ఇటుక కూడా వేయకుండా నిద్రక్ష్మంగా ఉన్నారు ప్రజలకు చెప్పాలన్నారు. ఆరు నెలల్లోగా టీడ్కో ఇండ్లను పూర్తి చేసి పేద ప్రజలకు అంది ఇవ్వకపోతే కాంగ్రెస్ పార్టీ అధ్యర్థులలో పెద్ద ఎత్తున రాసెనారోకోలు ధర్నాలు చేపట్టడానికి సిద్ధమవుతామని గౌని ప్రతాపరెడ్డి ప్రభుత్వాన్ని హెచ్చరించారు. రాయదుర్గం నియోజకవర్గం లో ఏ నాయకుడికి ఇవ్వసంత మెజారిటీని కాల్వ శ్రీనివా సులకు ఇస్తే అభివృద్ధిలో మాత్రం శూన్యమని విమ ర్శించారు. అసలే టీట్కో ఇళ్లను నాసిరకంగా నిర్మించారని అదేదో పేద ప్రజలకు త్వరితగతిన పూర్తి చేసి సొంతింటి కలను నెరవేరిస్తే కనీసం ఓ పదేళ్లయిన ఆ పేద ప్రజలు ఆ ఇంటిలో జీవనం సాగించే అవకాశం ఉంటుందన్నారు.

ఆర్థిక శాఖ మంత్రి మన జిల్లా వ్యక్తిగా ఉన్నప్పటికీ నిధులు ఎందుకు విడుదల చేయడం లేదో అడగాలన్నారు. అసంపూర్తిగా ఆగిపోయిన పేదల టీడ్కో ఇల్ల నిర్మాణాలు ప్రస్తుతం అసాంఘిక కార్యక్రమాలకు నిలయం అయిందని విమర్శించారు. ఏడాదిలోనే అభివృద్ధి చేశామని గొప్పలు చెప్పుకుంటున్న ఎమ్మెల్యే కాలువ ఎందుకు టీడ్కో ఇల్ల నిర్మాణాలను పూర్తి చేయలేదో చెప్పాలని ప్రశ్నించారు. ఈ కార్యక్రమంలో నియోజకవర్గ కాంగ్రెస్ పార్టీ యూత్ అధ్యక్షులు ఊరు వాకిలి అనిల్ కుమార్, టౌన్ కన్సిలర్ జయన్న,మైనారిటీ నాయకుడు బిలాల్,పట్టణ నాయకులు జి మహబూబ్ బాషా,నాయకులు వసంత కుమార్ గౌడ్ ,రఫీక్ పాల్గొన్నారు.

